

AKASHVANI NEWS SRINAGAR

Text of Urdu news Bulletin

Date : 09 August 2026

Time : 09:25 AM

Opening

آداب

یہ آکاش وانی سرینگر ہے۔ خبروں کا بلیٹن لے کر میں مسرت شاہ

ایل جی

لیفٹیننٹ گورنر منوج سنہا نے کہا ہے کہ جموں و کشمیر میں 2020 کے بعد جوابدہی، بہتر حکمرانی اور عوامی شرکت کے نتیجے میں زمینی سطح پر نمایاں اور مثبت تبدیلی آئی ہے۔ انہوں نے کہا کہ عوامی شرکت سے 30 ہزار سے زائد ترقیاتی منصوبوں کی تکمیل، پنچایتی راج اداروں کی مضبوطی اور ڈیجیٹل گورننس کے فروغ نے خطے میں حکمرانی کی بہترین مثال قائم کی ہے۔

وہ ممبئی میں انڈین انسٹی ٹیوٹ آف ڈیموکریٹک لیڈرشپ کے 9 ویں بیچ کی کانوکیشن اور 10 ویں بیچ کی انڈکشن تقریب سے خطاب کر رہے تھے۔ اس موقع پر منوج سنہا نے نوجوان پر زور دیا کہ وہ عوامی خدمت کو اپنی اولین ترجیحات میں شامل کر کے سماج کے ہر فرد تک ترقی کے ثمرات پہنچانے کے لیے کام کریں۔

ہر گھر ترنگا مہم

پورے ملک کے ساتھ ساتھ جموں کشمیر میں بھی آج سے 17 اگست تک جاری رہنے والی 'ہر گھر ترنگا مہم' کا آغاز ہو رہا ہے۔ اس اقدام کا مقصد حب الوطنی، قومی اتحاد اور ملک کے ثقافتی ورثے کے جشن میں لوگوں کا بڑھ چڑھ کر حصہ لینا ہے۔ اس سال کی مہم خصوصی اہمیت کی حامل ہے کیونکہ یہ بھارت کے قومی گیت وندے ماترم کی 150 ویں سالگرہ کے موقع پر منعقد ہو رہی ہے۔ اس مہم کا آغاز سال 2022 میں 'آزادی کا امرت مہتسو' تقریب کے حصے کے طور پر ہوا تھا، جو اب ملک کی بڑی عوامی تحریک بن چکی ہے۔ جموں کشمیر میں انتظامیہ نے اس مہم کو خوش اسلوبی کے ساتھ منعقد کرنے کی غرض سے ہر طرح کے انتظامات کئے ہیں۔

شرما۔ گرگ

محکمہ ثقافت کے پرنسپل سیکرٹری برج موہن شرما اور صوبائی کمشنر کشمیر انشل گرگ نے ایک مشترکہ میٹنگ کے دوران 12 اگست کو سرینگر میں SKICC سے بوٹینیکل گارڈن تک منعقد ہونے والی ترنگا ریلی اور بخشی اسٹیڈیم میں یوم آزادی کی تقریبات کے انتظامات کا جائزہ لیا۔ میٹنگ کے دوران متعلقہ محکموں کو ہدایت دی گئی کہ وہ ان تقریبات میں عوام کی زیادہ سے زیادہ شرکت کو یقینی بنانے کیلئے مربوط انتظامات کریں۔

سی ایم ملاقات

ممبر اسمبلی بنی ڈاکٹر رامیشور سنگھ اور ایم ایل اے لال چوک شیخ احسان پر دہیسی نے رابطہ میں وزیر اعلیٰ عمر عبداللہ کے ساتھ ملاقات کی۔ اس موقع پر انہوں نے اپنے اپنے حلقہ انتخابات کے کئی عوامی مسائل اجاگر کئے۔

ادھر کشمیر سپر لیگ کے آرگنائزر مشتاق بشیر کی قیادت میں ایک وفد نے بھی وزیر اعلیٰ سے ملاقات کی اور انہیں سری نگر میں منعقد ہونے والی کشمیر سپر لیگ 2026 کے منصوبوں کے بارے میں جانکاری دی۔ اس موقع پر وزیر اعلیٰ نے کشمیر سپر لیگ کے لیے جرسی اور فٹ بال کی نقاب کشائی کی۔

چیف سیکریٹری

چیف سیکریٹری اٹل ڈلونے کہا ہے کہ حکومت شیر کشمیر انسٹی ٹیوٹ آف میڈیکل سائنسز صورہ کے قیام کے اصل مقاصد کے مطابق ادارے کی صلاحیتوں کو بڑھانے کے لیے ہر ممکن تعاون فراہم کرے گی۔ وہ SKIMS کی اسٹینڈنگ فنانس کمیٹی (SFC) کے میٹنگ کی صدارت کر رہے تھے۔ اس موقع پر چیف سیکریٹری نے SKIMS انتظامیہ پر زور دیا کہ وہ ادارے کو سینٹر آف ایکسیلنس میں تبدیل کر کے ادارہ جاتی کارکردگی کا ایک اعلیٰ معیار قائم کرے۔ انہوں نے انتظامیہ کو ہدایت کی کہ وہ طبی نگہداشت کا جامع روڈ میپ تیار کرے تاکہ مریضوں کو علاج کے لیے وادی سے باہر جانے کی ضرورت نہ پڑے۔

یاترا

ناسازگار موسم رہنے کی پیشگوئی اور یا تزاروٹس پر مرمت کے پیش نظر آج سے سالانہ شری امر ناتھ جی یا تزاروٹوں راستوں بال تل اور پہلگام سے معطل رہے گی۔
ایک پریس بیان میں ڈویژنل کمشنر کشمیر انشل گرگ نے کہا ہے کہ یا تزاروٹ رسمی طور پر 28 اگست 2026 کو چھڑی مبارک کی پوجا کے ساتھ ہی اختتام پذیر ہوگی۔
انہوں نے کہا ہے کہ 3 جولائی کو شروع ہوئی یا تزاروٹ سے لے کر اب تک 4 لاکھ 80 ہزار یا تریوں نے پوترگھپا میں حاضری دی۔ انہوں نے تمام یا تریوں سے اپیل کی ہے کہ وہ جاری کی گئی ایڈوائزری پر سختی سے عمل کریں۔

بلی نیوز

آکاشوانی کے ریجنل نیوز یونٹ سرینگر کو کچول بنیادوں پر بلی نیوز ریڈرس کم ٹرانسپیرس کا ایک پینل تشکیل دینا مطلوب ہے۔ امیدوار کی تعلیمی قابلیت گریجویٹ ہونی چاہئے۔ امیدوار کیلئے انگریزی واردو متن کو نشریاتی معیار کے مطابق بلی میں ترجمہ کرنے کی صلاحیت ہونا لازمی ہے۔ امیدوار کی عمر 21 سے 50 سال کے درمیان مقرر کی گئی ہے۔

اس سلسلے میں جموں کشمیر اور لداخ کے رہائش پذیر اہل امیدوار اپنی درخواستیں 15 اگست 2026 شام پانچ بجے تک آکاشوانی سرینگر کے ریجنل نیوز یونٹ میں جمع کر سکتے ہیں۔ خواہشمند امیدوار مزید تفصیلات اور مطبوعہ درخواست فارم ویب سائٹ www.newsonair.gov.in/vacancies سے حاصل کر سکتے ہیں۔

درخواست کے ساتھ لازمی دستاویزات کے علاوہ جنرل منیجر کی امیدواروں کو ڈرائیونگ اینڈ ڈسٹرنگ آفیسر آکاشوانی سرینگر کے نام 354 روپے کا (نان ریفرنڈ بیل) بینک ڈرافٹ بطور پراسیسنگ فیس رکھنا لازمی ہے جبکہ ایس سی، ایس ٹی اور او بی سی زمروں سے تعلق رکھنے والے امیدواروں کو پراسیسنگ فیس سے مستثنیٰ رکھا گیا ہے۔ امیدواروں کو تحریری امتحان اور وائس ٹیسٹ سے گزرنا ہوگا۔ منتخب ہونے والے کچول نیوز ریڈرس کم ٹرانسپیرس کو ضرورت کی بنیاد پر بکنگ دی جائے گی۔ مزید تفصیلات کیلئے ہمارے فون نمبرات 0194-2452019 یا 7006958620 سے رابطہ کیا جاسکتا ہے۔

درجہ حرارت

سرینگر میں رات کا کم سے کم درجہ حرارت 19 ڈگری جبکہ جموں میں رات کا کم سے کم درجہ حرارت 25 اعشاریہ 3 ڈگری سیلسیوس ریکارڈ کیا سے گیا۔

Closing

اس کے ساتھ ہی خبروں کا یہ بلیٹن ختم ہوا۔ خدا حافظ۔